

Id-Disinjatur tal-Bankun

Is-Surmast Carmelo Tonna



Tagħrif miġbur minn Ġanni Bonnici

Carmel Tonna (1901-1973), disinjatur u skultur, tweled ir-Rabat, Malta minn generazzjonjiet ta' artiġġjani fix-xogħol ta' l-injam u l-modellatura ornamenti fil-gibs u l-ġebbla. Dawn għaddew is-sengħa u l-hiliet tagħhom minn generazzjoni għall-oħra.

Minn ċkunitu, Karmenu tharreg u kiseb esperjenza mix-xogħlijiet artistici li nhadmu fil-hanut tal-familja tiegħu għall-knejjes u għal diversi vilel f'Malta u Ghawdex. Kien għadu żagħżuġ meta beda karriera fit-tagħlim tad-disinn fl-iskejjel primarji u sekondarji tal-Gvern, waqt li minn god-dar baqa' jahdem xogħol ta' skultura fl-injam. Kien ukoll disinjatur ta' hafna opri ta' l-arti dekorattivi fosthom il-pulpti fil-knejjes parrokkjali ta' Hal Lija, tal-Mosta u ta' San Gejtanu l-Hamrun. Għar-Rotunda tal-Mosta ddisinja wkoll il-bankuni ta' l-istatwa ta' Santa Marija u diversi triehi rrakmati bid-deheb għall-artali tal-Kappelli. Bhala disinjatur wera l-hila tiegħu fl-artal maġġur fil-knisja parrokkjali tal-Gżira, fil-gwarniċi tal-Via Sagra fil-knisja parrokkjali ta' San Pawl ir-Rabat, fil-kor tal-knisja parrokkjali ta' San Pubbliju fil-Furjana,


fl-Urna tal-Monument ta' Kristu Mejjet fost il-vari tal-Ġimġha l-Kbira tal-knisja ta' Ġiezu r-Rabat u fil-pedestall ta' l-Istatwa ta' San Pietru fil-knisja parrokkjali ta' Birzebbuġa.

Fil-Knisja parrokkjali ta' l-Imsida nsibu l-bankun ta' l-istatwa ta' San Ġuzepp, disinn u skultura fl-injam xogħol ukoll ta' Tonna, waqt li l-panewijiet u l-istatwetti tal-bronz saru mill-iskultur Ġanni Bonnici.

Għal hafna każini f'Malta u f'Ghawdex, Carmelo Tonna għamel xogħol ta' disinn u skultura. Fost dawn nistgħu nsemmu lapida k commemorattiva fl-irham fil-Kažin tas-Socjetà Filarmonika ta' Santa Marija tal-Mosta fejn ukoll iddisinja bandalora bir-rakkmu tad-deheb li fiha xbiha ta' l-Assunta impittra minnu wkoll. Għall-kažin tal-Banda Nicolò Isouard tal-Mosta għamel disinji ta' lapidi k commemorattivi. Għal Mosta wkoll iddisinja hafna pilandri u pavaljuni għall-armor tal-festa ta' l-Assunta. Fuq disinn ta' Tonna saret lapida sabiha ta' l-irham u l-bronz fil-Kažin tal-Banda Filarmonika San Ġuzepp tal-Hamrun.

Hemm hafna xogħlijiet oħra ta' Carmelo Tonna inferrxin fi knejjes, każini u djar f'Malta u Ghawdex kif ukoll pavaljuni u armor iehor għall-festi ta' hafna parroċi.

L-istima li tixraq lil Carmelo Tonna għet murija mill-kleru mill-ghaqdiet u mill-pubbliku meta fil-funeral tiegħu bahar ta' nies iffurmaw korteo fir-Rabat mill-Knisja ta' San Bastjan sal-knisja parrokkjali ta' San Pawl.



Id-disinn tal-Bankun u l-Bradella ta' Carmelo Tonna, 28 ta' Awissu 1993